

Morning Dogri (NSD) Bulletin 25-06-2025

- 1975 च लाई गेदी इमरजेसी दे चेतते च अज्ज मुल्ख भरै च संविधान हत्या दिवस मनाया जा'रदा ऐ। इस मौके प्रधानमंत्री नरेंद्र मोदी हुंदे आसेआ इमरजेसी पर लिखी गेदी कताब दा विमोचन बी कीता जाग।
- भारती अंतरिक्ष यात्री शुभांशु शुक्ला गी लेइयै जाने आहले एक्सओम-फोर मिशन गी अज्ज फ्लोरिडा थमां गासै च छोडेआ जाग।
- प्रधानमंत्री मोदी ते मारीशिस दे प्रधानमंत्री बश्कार गल्लबात दौरान सामरिक सहयोग सने केई सारे विषयें पर गल्लबात होई। मोदी होरें उनेंगी भारत औने दा साद्दा बी दित्ता।
- उद्योग ते बपार मंत्री पीयूष गोयल होरें आखेआ ऐ जे दुनिया भरै च चला करदी उथल-पुथल दे बावजूद भारत 2027 तगर 5 ट्रिलियन अमरीकी डालर दी अर्थ बवस्था बनने गितै तैयार ऐ।
- रक्षा मंत्री राजनाथ सिंह होर शंघाई सहयोग संगठन-एस.सी.ओ दे रक्षा मंत्रिणं दी बैठक च भारती शिष्टमंडल दी अगुवाई करडन।
- द'ऊं बारी ओलंपिक मैडल जित्ती चुके दे भारतीय एथलीट नीरज चोपड़ा नै Ostrava golden Spike-2025 दा खताब जित्ती लैता ऐ।
- एंडरसन तेंदुलकर ट्रॉफी दे पैहले टेस्ट मैच च इंगलैंड नै भारत गी 5 विकटें कन्नै हराई दित्ता ऐ।

<><><><><><>

Sambhidhan Hatya Divas

संविधान हत्या दिवस अज्ज मनाया जाग। एहू ध्याडा चेत्ता नुआंदा ऐ जे 25 जून 1975 गी भारत दे संविधान गी रौंदने गी लेइयै केहू होआ हा। एहू बी हर इक माहनू गी नमन करने दा दिन ऐ जेडा आपातकाल च बडा मता जुल्म दा सामना करना पवा'रदा हा। प्रधानमंत्री नरेंद्र मोदी होरें इमरजेंसी पर इक किताब लिखी ऐ ते इस किताब दा अज्ज विमोचन कीता जाग। उनें आखेआ जे एहूदा कारण देश दी सुरक्षा दी रक्षा नेई सगुआं उस्सलै दिआं प्रधानमंत्री इंदिरा गांधी हुंदी सत्ता गी बचाना हा। केंद्री गृह मंत्री अमित शाह होरें बी 1975 च आपातकाल लाने आहली कांग्रेस दी नुक्ताचीनी करदे होई आखेआ जे उंदा मकसद मुल्खे दी सुरक्षा दी रक्षा करना नेई, सगुआं इंदिरा गांधी हुंदा सत्ता च बने रौहने गी बचाने लेई हा। शाह होरें एहू गल्ल नमीं दिल्ली च स्मृति कार्जक्रम आपातकाल के 50 साल गी संबोधित करदे होई आक्खी।



Gutres-Ceasefire

संयुक्त राष्ट्र महासचिव अंतोनियो गुतरेस होरें इजराइल ते ईरान बश्कार युद्ध विराम दे सिलसिले च अमरीका दे राष्ट्रपति डोनाल्ड ट्रम्प हुंदी घोषणा दा सुआगत कीता ऐ। उनें इजराइल ते ईरान अगगे अपील कीती ऐ जे ओहू युद्ध विराम दा पूरी चाल्ली सम्मान करन ते लडाई भलेआं बंद करी दित्ती जा। उनें आखेआ जे इस लडाई कारण दौनें मुल्खें गी बडा मता नुकसान झल्लना पेआ ऐ।



Axiom-4 Mission

भारती अंतरिक्ष यात्री शुभांशु शुक्ल गी अंतरिक्ष च लेई जाने आहला एक्सओम-4 मिशन अज्ज अमरीका दे फ्लोरिडा च कनेडी स्पेस सेंटर थमां 12 बज्जियै 1 मिनटें पर भारतीय समें मताबक छोडेआ जाग। सोशल मीडिया पोस्ट च इसरो नै आखेआ ऐ जे एक्सओम-4 कल साड्डे चार बजे भारती समें मताबक लांच होने दे तकरीबन 28 घैंटें बाद अंतरराष्ट्री स्टेशन राएं उसी छोडेआ जाग।

<><><><><><>

PM-Mauritius Call

प्रधानमंत्री नरेंद्र मोदी होरें मारिशस दे प्रधानमंत्री डॉ. नवीन चंद्र राम गुलाम हुंदे नै गल्लबात कीती। कल सोशल मीडिया पोस्ट च प्रधानमंत्री होरें आखेआ जे दौनें लीडरें, दौनें मुखें बशकार बदाये गेदे रणनीतिक सांझेदारी गी होर बी तगडा करने लेई अपने सांझे धेइयै गी दोबारा दोहराया ऐ। श्री मोदी होरें विजन महासागर ते भारत दी गोआंडी पैहलें आहली नीति दे मताबक मारीशस दी विकास प्राथमिकताएं लेई भारत दे पक्के धेइयै गी बी दोहराया। दौनें लीडरें विकास, सांझेदारी, समर्थ निर्माण, रक्षा, समुंद्री सुरक्षा, डिजिटल बुनियादी ढांचे ते लोकें-लोकें मझाटे रिश्ते सने व्यापक खेत्तरें च जारी सहयोग बारै बी चर्चा कीती।

<><><><><><>

Goyal-5 Trillion

उद्योग ते बपार मंत्री पीयूष गोयल होरें आखेआ ऐ जे दुनिया भरै च चला करदी उथल-पुथल आहली स्थिति दे बावजूद बी भारत अपने सांझे राष्ट्री जतनें दी मदद कन्नै 2027 तगर 5 ट्रिलियन अमरीकी डालर आहली अर्थ बवस्था बनने दी बत्तै पर अगडे बधा करदा ऐ। कल

मर्चेन्टस चैंबर ऑफ कामर्स एंड इंडस्ट्री आसेआ आयोजित इक वर्चुअल इजलास च उनें आखेआ जे सरकार भारतीय नजरिए दे मताबक सेवा, सुशासन ते नवाचार पर आधारित योजनाबद्द विकास पर अपना ध्यान केंद्रित करा करदी ऐ।

<><><><><><>

Rajnath-SCO Meeting

रक्षा मंत्री राजनाथ सिंह होर शंघाई सहयोग संगठन-एस.सी.ओ दे रक्षा मंत्रिएं दी बैठक च उच्ची सतह दे भारतीय शिष्टमंडल दी अगुवाई करडन। एहू बैठक अज्ज चीन च शुरू होनी ऐ। दऊं दिनें दी इस बैठक दौरान एससीओ दे मिम्बर मुल्ले दे रक्षा मंत्रिएं दे क्षेत्रीय ते अंतरराष्ट्री सुरक्षा, आतंकवाद रोधी जत्ते ते रक्षा मंत्रालये बशकार बधदे सहयोग जनेए केई महत्वपूर्ण मुद्दे पर सोच-विचार होने दी मेद ऐ। मेद ऐ जे रक्षा मंत्री होर इस दौरान एससीओ दे नियमें, सिद्धांतें ते जनादेश दे प्रति भारत दी मजबूत प्रतिबद्धता पर चेचे तौरा पर जोर देंगन।

<><><><><><>

Athletics-Neeraj

दऊं बारी ओलंपिक खेड्डें च तगमा जित्ती चुके दे भारती एथलीट नीरज चोपड़ा नै ओस्ट्रावा गोल्डन स्पाइक प्रतियोगिता च सुन्ने दा तगमा हासल कीता ऐ। नीरज नै 85 इशारिया 2-9 मीटर दे छिंडे पर नेज्जा सुट्टियै जित्त अपने नां कीती। दक्खन अफ्रीका दे दोउ स्मिथ 84 इशारिया 1-2 मीटर दे ग्रेनाडा ते एंडरसन पीटर्स 83 इशारिया 6-3 मीटर दून नेज्जा सुट्टियै बिलतरतीव दुए ते त्रीए नम्बरै पर रेह। इसै महीने नीरज दा एहू उप्परोतली दूआ खिताब ऐ।

<><><><><><>

Test-Cricket

टेस्ट क्रिकेट च इंग्लैंड नै लीडस च अंडरसन तेंदुलकर क्रिकेट ट्रॉफी दे ओपनिंग मैच च भारत गी 5 विकेटें कन्नै हराई दित्ता। 371 रन्जें दा पिच्छा करदे होई इंग्लैंड नै 5 विकेटें दे नुकसान पर 373 रन्ज बनाई लैते। जंदी रातीं दे मैच च अखीरी ध्याड़ा टेस्ट मैच दे इतिहास च लक्ष्य दा पिच्छा करने दा शानदार ध्याड़ा रेआ ऐ।

<><><><><><>